

తిరుగుబాటు

Tirugubatu

27.10.39

Telugu

2019



తెరుగుబాటు

816

తొలిసారి.
వేయి ప్రతులు
ప్రతిపావలా.

1938 డిసెంబరు

ఉమా ప్రెస్,
తేల ప్రోలు.

కృతజ్ఞత

ఈ నాటకంలో సందర్భానుసారముగా నేడం
ధ్రావనియందంతటా కార్మికులచే పాడబడుచున్న
పాటలు, పద్యములు చేర్చితిమి. ఆ యా పాట
లూ పద్యాలు వ్రాసిన కవికుమారులకు కృతజ్ఞ
తా వందనములు. వ్రాసిన కవులపేర్లు మాకు
లభించక పోవుటవల్ల పుస్తకములో పేర్లు వుదహా
రించ లేకపోతిమి. ఇందుకు కవులు మన్నింతురు
గాక!

హే చ్చ రి క

—(0)—

ఈ 'తిరుగుబాటు' నాటకం అన్ని హక్కులూ ఆదర్శగ్రంథమండలికి చెంది యున్నవి. గాన ఈ నాటకం వ్రాతమూలకమైన మా అనుమతిలేనిదే ముద్రించినా, ప్రదర్శించినా ఫిల్ముతీసినా క్రమప్రకారము చర్య జరుప బడును.

ఇ ట్లు

ప్రొఫ్రొయిటరు

1-12-1938

ఆదర్శగ్రంథమండలి.

ముందు మాటలు

తిరుగుబాటునాటకం అందిస్తూ ఒకవిధమైన సంతోషం కలుగుతోంది. ఇంతవరకు తెలుగులో సామ్యవాదవాహిత్యం సిద్ధాంతములతోనేవుంది. ఆపుస్తకాలన్నీ కార్యరంగంలో పనిచేస్తున్నవారికి బాగా పుపయోగపడి చాలా సేవజేసినవి. కాని ప్రజాసామాన్యంలో సామ్యవాదాన్ని గూర్చి తగినప్రచారం కావాలంటే భిన్నభిన్న రుచులకోరే ప్రజాసామాన్యానికి పుస్తకాలుకూడా అన్ని రుచులవారికి అనువయ్యేలాగున వ్రాసి ప్రకటించి సామ్యవాదపరిజ్ఞానం కలగజేయడం అత్యవసరము.

ప్రజాసామాన్యంలో ఎన్నో సిద్ధాంత గ్రంథాలు చేయలేని పనిని 'అమ్మ'వంటి వుత్తమనవల అతి సునాయాసంగా చేయగలుగుతుంది. అలాగే నాటకాలూ, కథలూ, డక్కికథలూ, జంగం కథలూ, ద్వీపద కావ్యాలు, తుమ్మెద పాటలూ ఇదీఅదీ ఏమిటి అన్న సామ్యవాదభావాలతో కర్తక కార్మిక జీవితసమస్యల్లో నిండివుండాలని నా ఆశయము. ఈ ఆశయాన్ని దృక్పథంలో వుంచుకునే మేము గ్రంథప్రచురణలో ముంగడుగువేస్తూ ఈ తిరుగుబాటునాటకాన్ని ప్రకటించాను. ఇంక 'తిరుగుబాటు'నుగూర్చి నాటక కర్తనుగూర్చి రెండుమాటలు.

నాటకకారుని గూర్చి ఆంధ్ర లోకానికి నేను వేరేపరిచయం చేయనక్కరలా. మునిమాణిక్యం నరసింహారావు గారి కథలుచదువని పత్రికా పాఠకులుండబోరు. ఆయన

యింతవరకు, నేనెరిగినంతవరకూ గృహ జీవితానికి సంబంధించిన కథలే వ్రాశారు. వాటిల్లో ఆయన ప్రతి చిన్న గృహ విషయాన్ని ఎంతో ముచ్చటగా వర్ణించే వారు. అవి సాటి లేని కథలనే హిందీలోకి కూడా అనువాదములై ప్రకటింపబడుతున్నై. ఆ కథల విషయం అలావుంచి 'తిరుగుబాటు' లో పల్లెటూరు పెత్తందార్లు, వేడిరక్తం ప్రవహించుతూ వుంటే దేశ సేవకు నడుంగట్టే నవయువకులు, సనాతన ఛాందసులు, గ్రామాల్లో నుంచి గెంటి వేయబడ్డ హరిజనులూ, యజమాని- సౌకరుల భావాలు, కులమూ, మతమూ, దేవుడూ- పాపమూ, పుణ్యమూ, మొదలైన ఎన్నో విషయాలను గూర్చి చక్కగా కథ నడిపారు. నాటకంలో కృత్రిమవర్ణన లేమీ లేకుండా హెచ్చుతగ్గు వర్ణాల వారి మధ్య జరుగుతూవుండే యధార్థ సమస్యలనే ప్రదర్శించారు. చమవబోతూవుంటే ఏకరువుపెట్టడం అనవసరం. నాటకంలోని గొప్పదనం, వున్నత యధార్థ భావాలు పాఠకులే గ్రహింతురుగాక!

అన్ని హక్కులతో ఈ 'తిరుగుబాటు' ను ఆదర్శ గ్రంథమండలికి వ్రాసి యిచ్చిన శ్రీ మునిమాణిక్యం నరసింహారావుగారికి కృతజ్ఞుడ.

గద్దె లింగయ్య

సంపాదకుడు.

ఒకటో అంకం

ఒకటో రంగం

(పూర్వయ్య శాస్త్రి యిల్లు. వైదిక కుటుంబము. శాస్త్రి, కొడుకు
సుందరం- 20 ఏండ్లవాడు. పట్టణవాసం వొదిలి బి. ఏ. పట్టంతో
పల్లె చేరిన యువకుడూ ప్రవేశిస్తారు)

శాస్త్రి: నాయనా కొంచెం మెదరాళే యిటికొస్తూ
వుండ్రానురా?

సుందరం: ఇవ్వాళ క్లబ్బులో టీ పార్టీ నాన్నగారూ.

శాస్త్రి: ఆ టీ పార్టీకి నీవెందుకు వెళ్లావురా? అదేదో
సంఘసంస్కర్తలు ఏర్పాటు చేశారుటగా. కుల
భేదాలు లేకుండా అంతా కలిసికూర్చుని ఫలహారం
చేశారుటనే!

సుందరం: అవునండీ.

శాస్త్రి: అందులో చెప్పరాని వాళ్లుకూడా వున్నారా?

సుందరం: వున్నారు.

శాస్త్రి: ఛా! అప్రాశ్చ్యుడా! ఆ మాలవెధవల ప్రక్కన
కూర్చుని తిన్నావటా! నానాగడ్డిని!

సుందరం: ఏం, తింటే?

శాస్త్రి: మాలమాదిగలతో కలిసి తింటే నేమనా, నీవడగ
టం. వ్యాకరణంవారి వైదికధర్మం తగ లేస్తున్నావురా!

సుందరం: వాళ్ళుమాత్రం మనకంటే యెట్టాతక్కు
వేమిటి?

శాస్త్రి: మనది అగ్రజన్మగాదురా? అదీగాక వాళ్ళు
మద్య మాంసాదులు తాగి, తిని పతితజీవితం జీవిస్తు
న్నారు. వాళ్ళను ఎల్లాదగ్గరకు రానిస్తావురా?

సుందరం: దొరలుకూడా పండితమాంసమూ, గొడ్డుమాం
సమూ తింటారు. కల్లుకంటే హీనమైన మత్తుపదా
ర్థాలు త్రాగుతారు. పళ్ళయినా తోముకోరు. అల్లాం
టి వాళ్ళతో కలిసితిరిగి తినటమేకాక అదేగౌరవమని
అనుకోవటంలేదా?

ధనమున్నయెడ గిరస్తానుల్లిప్ట మెకాని

మాలలన్నచో సరకాలమంట

పందికోళ్ళను దిన్న జందెముండిసజాలు

శుచియైన మాలను జూడగోత

శాక్తేయబలిపిఘల్ శాస్త్రాక్రమలెకాని

మాలచేసినదె ఘండాలకర్మ

పాలేరుపనిచేయ పనికివత్తురుగాని

కరుణజూడగమాల కానికులము

అగ్రవర్ణపుకొంపల కడ్డమైన
మైలులును సంకరంబులు మలినతయును
గలసినను సమ్మతంబగుగాని మాల
యెదురు పడినంత బ్రాహ్మణుండెగిరి పడును.

మొన్న బ్యాంకి మేనేజరుగారు మన యింటికి వస్తే
మీరెందుకు గౌరవించి టీ యిచ్చారు?

శాస్త్రి: దొరలూ మాలమాదిగలూ ఒకటేనురా?

సుందరం: ఎందుకుకాదు? రంగు బేధం తప్ప.

శాస్త్రి: వాళ్లు అధికారులు. వాళ్ళతో తిరగడం ఆప
ద్దర్శం!

సుందరం: అధికారులైనంత మాత్రాన అంటరానితనం
యెట్లాపోతుంది? అధికారుల కడుపులోనుంటే మా
త్రం దానివాసన కొట్టదూ మనకు. వాళ్లు త్రాగిన
సారాయి అమృతమయిందీ. పవిత్రమైన గోవుల
మాంసం తిన్న వెధవలన్నీహం యెల్లావొప్పుకుంటా
రు? మన దేవుళ్ళను, మన ఆచారాలను దూషించే
వాళ్లు మనకాదర పాత్రులా? మన రాముణ్ణి కొలు
స్తూ, రామునిపేరు పెట్టుకున్న కడజాతివాడు అంట
రాని వాడా? న్యాయముండాలండీ!

శాస్త్రి: అయితే వాళ్ళను దగ్గరకు చేరుస్తావా
ఏమిటిరా?

సుందరం: సంఘ సంస్కరణ సమితిలో చేరాను. నిన్ను జాత్యుద్ధరణ కై చేయగలిగినదంతా చేస్తానని ప్రమాణం చేశాను.

శాస్త్రి: నా చావుకు వచ్చిందిలే యిదంతా. ఏముద్ధరించాలని నీవుద్దేశ్యం?

సుందరం: అవసర విషయాలలో హరిజనుల్ని కూడా మిగతా వారిలాగ చూస్తాను. వాళ్ళదైనది కష్ట సుఖాలలో పాల్గొంటాను. మన ఇంట్లో పనిచేయడానికూడా వాళ్ళనే వుంచుకుందాం.

శాస్త్రి: అయ్యో!

సుందరం: ఏమండీ పండులగుడిసెల్లోవుండి వాటితో పాటు జీవిస్తూ, వాటి మాంసంతింటూ కల్లుతాగుతూ వున్న యెరికలదానికీ, మాలదానికీ బేధ మేమిటో చెప్పండి.

శాస్త్రి: నీవన్నట్లు వాళ్ళిద్దరికీ జీవితంలో బేధమేమీ లేదుకాని....

సుందరం: కాని... మాట అలావుంచండి.

శాస్త్రి: జన్మలో బేధం.

సుందరం: అయితేనే?

శాస్త్రి: శాస్త్రాల్లో వాళ్ళనిదూరంగా వుంచమన్నారు.

సుందరం: అంటేనే? ఇరవైవేలసంవత్సరాల క్రితం
వ్రాసిన శాస్త్రాలకు మనమెందుకు దాస్యంచేయాలె,
విరుద్ధంగా వుండటం మనకు అనుకూలమూ, న్యాయ
మూ అని తోస్తే!

శాస్త్రీ: మరి శాస్త్రవిరుద్ధంగా పోతే నరకప్రాప్తి.

సుందరం: నాన్నగారూ! మీరు శాస్త్రాలు బాగాచదు
వుకున్నారగుదా. గృహ్యసూత్రాలలో బ్రాహ్మణుల
కెట్టి నిబంధనలున్నాయండీ? బ్రాహ్మణుడు రాజసేవ
చెయ్యుచున్నా? విద్యాఃక్రయం అన్నవిక్రయం చెయ్య
వచ్చునా? అట్టివాళ్ళకు శారవాదిమహానరకం నిర్ణ
యం చేశాడే శాస్త్రీకారుడు.

శాస్త్రీ: అవును మరి.

సుందరం: ఋషినిర్మితమై పవిత్రమయిన శాస్త్రాలంటే
మీ కెట్లానమ్మకమో, నాకూ అల్లాంటి నమ్మకమే
ననుకోండి. నేను ప్రొద్దున్న లేచిచేసేవన్నీ అశాస్త్రీ
యమైనవనులేకదా. నిజమాలోచిస్తే బ్రాహ్మణికుండ
వలసిన లక్షణాలేమున్నాయి నాలో. మీరుచిన్నప్పుడు
నేర్చిన సుధ్యావదనంకూడా మరిచిపోయాను. వెధవ
జండ్రి మాత్రం వేళ్లాడుతోందిమీకు భయపడి.
కనుక నాకు శారవాదిమహానరకం తప్పదన్నమాటే?

వాళ్ళతో కలిసితిరిగి దగ్గరకు చేరదీస్తే వచ్చే ఎక్కువ
 శిక్ష ఏముంది. కాకపోతే వాళ్లు బీదవాళ్లు కాబట్టి
 దొరల్లాగ పైకి అందంగా కనబడడానికి చక్కని బట్టలు
 వేసుకోరు. అంచేత వాళ్లు అసహ్యంగా వుంటారని అం
 టారు మీ బోటి వాళ్లు తరచుగా. వాళ్లు స్నానంచేయ
 రనీ వాళ్ళ గూడేలూ, గుడిసెలూ అసహ్యంగా
 వుంటాయనీ అంటారుగాని వాళ్ళ ఈ స్తితి కంటటికీ
 మనంగాదూ కారణం!

చదువు కూడదటంచు శాసించి వారిని
 పశుతుల్యులుగ జేసి వదలినాము
 గుడికి రానీయక పడద్రోలి వారల
 చిరము పాపండుల జేసినాము
 అంటారాని కులంబటంచు వారల సంఘ
 కులబహిష్కారము గూర్చినాము
 కులవృత్తియని వారి నెలకొల్పి గొడ్ల గో
 నెడి కసాయాలను జేసినాము.
 ఆర్యకుల విభాగంబుల కనుమతించి
 మనము గీచినగీటును మీరకున్న
 యందులకు మాలమందిగలైరి యిపుడు
 లాతియగునెడ చండాలు జాతిగలదె.

వాళ్ళకు మనం పనిజెప్పి డబ్బు సంపాదించుకునే దారి
 చూపితే వాళ్ళూ పరిశుభ్రంగానే వుంటారు. శుభ్రం

మాటకొస్తే మనయింట్లో దేవతార్చన చేసే అమర
య్యను కొంచెం జ్ఞాపకం తెచ్చుకోండి. ఒంటి నిండా
తామర, సవామేహపు బొబ్బలూ వాడూను. అటు
వంటి నికృష్టజీవిని సహించి వాడిపంక్తిని కూర్చుని
మీరు భోజనం చేయగలరుకాని మాలది వీధిగుమ్మం
పూడిస్తే సహించలేరే? మన జవాను సాహెబు
వాళ్ళరు తాకి తిరిగి మనయింట్లో అన్నీ ముట్టుకుం
టున్నాడు. ఎక్కడున్నాయండీ శాస్త్రీలు, నియమా
లు, ఆచారాలూ మీవాటివాళ్ళ నోళ్ళలో తప్పి తే.
శాస్త్రీ: నాయనా! నువ్వు చెప్పినదంతా నిజమేకాని
మనకెందుకు ఈ అప్రదిష్ట. నలుగురునోళ్ళో పడట
మెందుకురా?

సుందరం: న్యాయమాని తోచింది చేయటానికి ధైర్యం
కలిగివుండాలని నా మనవి.

శాస్త్రీ: అయితే నే బ్రతికున్నానాళ్ళూ పూరుకో.
తర్వాత నీ యిష్టం.

సుందరం:

నిమ్మజాతుల ద్వేషించు నీచకర్మ
ఫలము మనలనుజేసెగా బానిసలుగ
కన్ను గానకజేయు దుష్కర్మ ఫలము
సనుభవింపక దప్పించుకొన వశంబె.

రెండో రంగం

(పూరిబావివద్ద స్త్రీలు నీళ్ళతోడుకుంటూ వుంటారు. అన్నివర్ణాల వారూ అక్కడ వున్నారు. సుందరం భార్యా—అన్నపూర్ణ, ఆమె అత్తగారు సీతమ్మ అందు ముఖ్యులు.)

సీతమ్మ: (నీళ్ళతోడుకుంటూ) ఎవరే మీరు?

ఈరి: ఎరికలదాన్ని అమ్మా.

సీతమ్మ: ఎరికలదానివేకద! ఎవరోననుకున్నా లే.

ఈరి: ఎవరనుకున్నారండీ అమ్మగారూ!

సీతమ్మ: ఏమనుకుంటు ఏంటేవే. తోడుకో నీళ్ళు. ఏదో అడమెనవాళ్ళూ బావిదగ్గరకు వస్తారనీ, మాలమాది గలు ఈబావిని ముట్టుకొంచానికి వస్తారనీ విన్నానులే.

ఈరి: ఎందుకు ముట్టుకుంటారండీ. వాళ్ళకేం పోయ్యే కాలం!

సీతమ్మ: గాంధీగారష. ఆయనచెప్పారష కులబేధాలుండరాదని. అల్లా వుంటేనేగాని స్వరాజ్యం రాదష.

మంగమ్మ: ఆయనకేం పోయేకాలం సీతమ్మొదినా.

సీతమ్మ: అల్లా అనబోకు వదినా. యిది కలికాలం. కలికాలంలో కులధర్మాలు నశిస్తాయని శాస్త్రాలు ఇదివరకే వ్రాశారుష. ఆయన్నంటే ఏంటాభం. మాలమాదిగలను పిలిచి ఆయనష, “ఒరే మీగుకూడ

శుభ్రంగా వుండండి. మాంసంఅపీ తినకండి. తాగి
తంద నాలేయకండి. మీది తక్కువకుల మనుకోవద్దు.
భగవంతుడు అన్ని కులాలవాళ్ళనీ ఒక్కవిధంగానే
అనుగ్రహిస్తా” డని బోధిస్తున్నారష.

మంగమ్మ: అయ్యెనాతల్లీ! అవ్వా వాళ్ళకు చెప్పాల్సిన
మాటలు. వాళ్లకూడా అంతా చక్కగా తలమవ్వు
కొని చీరా, రెవికా వేసుకొని శుభ్రంగా తయారై తే
యికను ఇది మాలదనీ, ఇది బోగదనీ, యిది ఎరిక
లదనీ కనుక్కోటం ఎట్లా? మాలమాదిగోళ్ళకు
చదువుకూడానా? చచ్చిం.

సీతమ్మ: ఇప్పుడువాళ్లు చదువుకుంచున్నారష కూడాను.
మంగమ్మ: వాళ్ళమ్మకడుపు కాలా. చదువులే! ఏం
పోయేకాలమమ్మా.

అన్నపూర్ణ: వాళ్లు చదువుకుని శుభ్రంగావుంటే నీ
కెదుకు కడుపుబ్బు.

మంగమ్మ: అప్పుడు మన ఎక్కువే ముంటుంది?

అన్నపూర్ణ: ఇప్పుడుమాత్రం నీ ఎక్కువేమిటి? మనం
మాత్రం చదువుకున్నామా యేడిశామా. పొట్ట
పొడిచినా అక్షరంముక్క లేదు.

మంగమ్మ: నీకూడా పుట్టిందాఏం ఈపాడు బుద్ధి

సీతమ్మోదినా చూచానా? కోడలు పోకడు.

సీతమ్మ: సంచేరేదమ్మా! అదీ వాళ్ళాయనతో జతే.

(మాల రత్తమ్మ కుండచంక నెట్టుకుని వచ్చి నిలబడింది. వెనుకనే మరి అయిదారుగురు హరిజనస్త్రీలు వచ్చి నిలబడతారు కుండలు చేత బట్టి)

మంగమ్మ: ఎవరే మీరు?

రత్తమ్మ: కనబట్టలేదండీ? మీమోస్తరు ఆడవాళ్ళా.

మంగమ్మ: మీ కులమేమిటంటే అట్లా మాట్లాడుతా వేమిటే. పెద్దాచిన్నా లేదూ!

రత్తమ్మ: కులానికేమిలెండి. మమ్మల్ని మాలలంటారు.

మంగమ్మ: అట్లాగా. అయితే దూరంగావుండు. నీ దుంప తెగ. మీదకొస్తున్నా వేమే! అయినా యిక్కడి కొచ్చారెండుకు?

రత్తమ్మ: మా బావిలో నీళ్లెండిపోయినాయండీ. నీళ్లేక మలమల మాడిపోతున్నాము.

మంగమ్మ: మాడిపోతుంటే పూరిబావి ముట్టుకుని మెల పడేస్తావువే. ఏమమ్మోయి సీతమ్మోదినా! నువ్వు చెప్పినంతా అయింది.

రత్తమ్మ: మరేంజెయ్యమంటారు? చస్తామా, ప్రాణాలు నిల్చుకోవాలే. ఈ ముట్టుకోటం లేదండీ. వాళ్ళకంటే

మేమేం తీసిపోయాం!

మంగమ్మ: ఓసి నీ వాదన మండ. నీ కెంత పొగరే!

రత్నమ్మ: మాటలు మిగలకండి. మాలలూ నునుష్యలే.

నాళ్ళూ పుప్పు కారం తింటారు. ఇది సర్కారు బావి. మీ సొంతంకాదు. ఇందలో నీళ్లు తోడుకుంటానికి మాకూ హక్కుంది.

మంగమ్మ: ఓసి నీహక్కుమండ. మాలముండకు ఎంత...

రత్నమ్మ: యింకో మాటు చెబుతున్నానండీ. మేమూ పుప్పుకారం తినేవాళ్ళమేననీ. మాటలు మిగిలితే పడం. మాలలంత తీసేశారా?

మాలమాలయటంచు తూలనాడుటెగాని

మాల కష్టపుపంట మీకు వంట

మాలమాలయటంచు తూలనాడుటెగాని

మాలడొడికిన బట్ట మీకు కట్ట

మాలమాలయటంచు తూలనాడుటెగాని

మాలడేసిన కట్టే లేల ముట్ట?

మాలమాలయటంచు తూలనాడుటెగాని

అవసానమునజేర్చు నతడె చిచ్చు

అట్టి నీ మాల సోదరులైనవారి

మాలలంచును గర్హింప మాన్యహానె

మాలకర్ధంబు తెలియని నందురాల!

మాలజాతిని నిరసింప మానుమింక.

మంగమ్మ: అయితే బావి ముట్టుకోవాలనే వచ్చారటే
మీరంతా?

రత్నమ్మ: ఎక్కడా ఒక్కచుక్కైనా నీరులేదు. మమ్మ
ల్నందర్నీ చావమంటారా?

మంగమ్మ: చస్తారో బతుకుతారో అది మీ యిష్టం.
బ్రాహ్మణబావి ముట్టుకుంటానికి వీలేదు.

రత్నమ్మ: బావుల్లోవర్ణభేదం లేదండీ. మేం నీళ్ళు తోడు
కు తీరతాం. రండే.

మంగమ్మ: ఓసి దొంగముండా ముట్టుకో చూద్దాం.
తర్వాత సంగతాలోచించుకో. పూళ్ళో నలుగురూ
కలిసి నిన్నూ నీ వాళ్ళనూ చావచితక్కొడతారు.
తప్పుడు ముండా!

రత్నమ్మ: ఎన్నిసార్లు చెప్పినా నీకు బుద్ధిలేదమ్మా
తిడతావు! నీవే తప్పుడుముండవు.

మంగమ్మ: సీతమ్మా! అన్నపూర్ణా! వెళ్ళిపోతా రేమమ్మా.
వాళ్లు: ఏంచేస్తాం వెళ్ళిపోక.

మంగమ్మ: నేనూ వస్తున్నాను ఆగండ్రా. ఇంటికెళ్ళి
పూళ్ళోచెప్పి ఈ ముండలతోలు వొలిపిస్తా చూడండి.

మాలవాళ్లు: ఊ! అన్నీ మినికావులే.

(మాలలు నీళ్లు తోడుకుని సవ్వతూ వెళ్ళిపోతారు.)

మూవో రంగం

(సాయంకాలం నాలుగుగంటలవేళ నాలుగుబజార్లు కలిసినవోటు.
ఒక ప్రక్కగా వెద్ద మర్రిచెట్టుకింద గచ్చుచేసి వుంటుంది, మొదలు
చుట్టూ దిమ్మగా. కమ్మపెత్తందార్లు కోటయ్య, వీరయ్య, సుబ్బా
రావు, పూర్ణయ్యశాస్త్రి, కోమటిగురవయ్య, పూజారి నాంచా
రయ్య, షేక్ ముహిద్దీన్ సాహేబూ దిమ్మమీద కూర్చుని వుంటారు.
పూర్ణయ్యశాస్త్రి సాగిస్తాడు సుభాషణ.)

శాస్త్రి: గాంధీగారు మహాత్ముడన్నారే ఆయనపెట్టిందే
ఈ పెటకం.

వీరయ్య: ఆయనేనేజేడాడండీ?

శాస్త్రి: మరి వీళ్ళకింత తెలివి ఎక్కడిది? ఏనాడైనా
మాలమాదిగలకు ఇంత ధైర్యముందీ! వాళ్ళదగ్గర కెళ్ళి
నాయనా శుభ్రంగావుండ్రా. మనంలాంతా ఒకటే.
తాగబోకండి. చదవుకోండి. మా నెత్తి నెక్కండి.
అని ఎంచుకు చెప్పాలె. అట్లా చెప్పబట్టే ఈ గతి
కొచ్చింది.

కోటయ్య: వీళ్ళ పొగురుతీయ; వాళ్ళలో ఎంతకట్టు కుది
రిందయ్యా! ఒక దెబ్బన తాగుడు మానేశారు. వున్న
వాళ్లు మనమోస్తరే కండిపప్పు, కూరలూ తిం
టారంట. లేకపోతే ఏ బచ్చలాకో బలుసాకో యింత

వండుకుని తిని సుభ్రంగా వుంటున్నారట.

సుబ్బారావు: జిల్లాబోర్డువారు 25 ఏళ్ళమీద తీర్పుకోమని అప్పిచ్చారు. తాటిపాకలైనా లైనుగాతీర్చి చక్కగా వేసుకున్నారు. ఇప్పుడు గూడెం ఆశ్రమం లాగుంది. కాళీస్థలాల్లో బుతిమొక్కలూ, మందార మొక్కలూ చూస్తే ఎంత అందంగా వున్నాయనుకున్నారు?

కోటయ్య: అయితే తాగుడు పూర్తిగా మానేసి నట్టేనా?

సుబ్బారావు: చాలావరకు మానేసినట్టే.

శాస్త్రి: బోర్డువాళ్ళకేం పోయ్యేకాలం. వాళ్ళకు ప్రత్యేకం బడిపెట్టి చదువుతున్నారట:

సుబ్బారావు: వాళ్లు చదివి బాగుపట్టం మంచిదేలెండి.

వీరయ్య: దాని కేంగాని బావి ముట్టుకున్నారుగందా.

ఇక మన గతేమిటి?

కోటయ్య: ఎవరాముట్టుకుంది?

శాస్త్రి: రత్తి.

కోటయ్య: కనకాయ పెళ్ళాం రత్తే!

శాస్త్రి: కనకాయ కనకాయగా వున్నాడూ? వాడిప్పుడు కన్నమదాసైనాడు.

కోటయ్య: కన్నమ్మదాసా? వీపు బ్రద్దలు కొడితేసరి.
దాసూ గీసూ వదుల్తుంది.

గురవయ్య: వాణ్ణి కొట్టడం ఎందుకు? దాని దగ్గరుండి
ఏమున్నా. మంగమ్మగార్ని ముండాఅంటే ముండా
అందిట.

కోటయ్య: ఎదురు తిరిగి తిట్టిందిగా? దాని తస్సాదియ్య.
సుబ్బారావు ఏమిటో బాగుచెయ్యాలంటావు. యిదే
నా? నువ్వురుకో. రేపుదాన్ని బయటికి లాగి సేగకొ
య్యక పోతే చూసుకో.

శాస్త్రి: సున్నంలో కెముక లేకండా పొడిచినా పాపం
లేదు.

గురవయ్య: పొడవాల్సిందే. తప్పుడుచేష్టలు; తప్పుడు
చేష్టలని.

సుబ్బారావు: ఏమిటోయ్! మహా పొడనాలంటున్నావు.
ఏం జేసిందోయ్ అది.

గురవయ్య: యింకేచెయ్యాలె. కోమట్లు బాంబలు తాకే
మంచి సీళ్ళబావి మట్టుకుంది చాలదూ.

వీరయ్య: ఆలోచిస్తారేంటోయ్. లేచెళ్ళి నాల్గుతన్నక.

సుబ్బారావు: కాస్త తమాయించండి. అది బావిముట్టు
కుంటే తప్పిచ్చిందీ. దాని చెల్లెలు ఎంకిని.....

నాంచారయ్య: మనకెందుకు సుబ్బారావుగారూ! అనవ
సరపుమాటలు.

కోటయ్య: శివుడి బావిలో ఏమన్నా నీళ్ళున్నాయా?
నాంచారయ్యా?

నాంచారయ్య: ఒక్కచుక్క లేకుండా. రేపటినుంచి ఈశ్వ
రుడికి ఆ మాలనీళ్ళే అభిషేకం చేయాలి. ఎట్లాగా
భగవంతుడా అని ఆలోచిస్తున్నాను.

సాహెబ్: ఇంకా నయంకాదూ నాంచారయ్యా. మహా
నందీ లేదూ, నందియాల్ దగ్గర. హక్కడా
బహుత్ బడా గుడి వుంది. దేముడినెత్తి మీద
రోజూ నీళ్ళుపోస్తారుట కదూ! అందుకే హక్కడా
హూక కోనేరుంది. బుగాన్ పల్లి నవాబ్ సాహెబ్
హేట్టు హూచ్చి కాఫర్ కా దేముడ్కి చూచి
హూళ్ళు మండి ఆ కోనేర్ మే హుచ్చా చేశాడే.
నవాబ్ కా హుచ్చ దేముడ్కి తానం.

నాంచారయ్య: ఆ వెధవకు కళ్ళు పోతాయి ఎప్పుడో!

సాహెబ్: గుడి మే దేముడ్కి వుంటేగదూ కళ్ళుగిళ్ళు
పోయేండ్కూ.

నాంచారయ్య: తురకమాటలూ నువ్వువూ. చాలించు.

సాహెబ్: నాకీ కోపం వస్తే నేను...మీ

అయ్యా, ఏయి దొరికితేలయి పట్టుకోండి. చీల్చేసి
రక్తం మునగాలిరా.

(చింనులు తొక్కుతూ)

కోటణ్ణి ఈరణ్ణి కోసిపారేస్తాన్
చెయ్యేసిసందూకు చెక్కులూ తీస్తాన్
రక్కినా చేతుల్ని సరికి చూపిస్తాన్
ఓలిసొమ్మాకింద ఓడుస్త రగతాన్ని
బూతుల్ని మారుగా పోటుపాడుస్తాన్
పేగుల్ని మెడలోను దండల్లవేస్తాన్
కండల్ని కాకుల్ని దండిగావేస్తాన్
కోటణ్ణి ఈరణ్ణి కోసిపారేస్తాన్.

వెంకటదాసు:

మాలలరక్తంలో మురిగుందిరా మగసిరి
తొత్తులరక్తంలో తొంగుందిరా శౌర్యం
కత్తిదెబ్బతో గాని కలగదుర న్యాయం
లేవండి! లేవండి!! లేచి నడువండి!!!

రండి రండ్రా.

కన్నమదాసు:

అంటరానోళ్లాని
అణిచిపెట్టామని
తొత్తుల్ని జేశారు
మత్తులోమంచారు
మత్తోదిలి లేవండి

మనశక్తిచూపండి
 కత్తులూ పట్టండి
 కండలూ చీల్చండి
 పాపిష్టి రక్తాన్ని
 బానలో పట్టండి.

లేవండిరా. లేవండి.

లచ్చి: (ఒక ఎర్రచీర గుడ్డ జెండావలె వాసానికి కట్టి
 చేత్తోపుచ్చుకుని) బరే! కన్నా! సుబ్బా! రండ్రా నా
 వెనకాలరండి. అదిగో ఆగుడి కాల్తోంది. ఎల్లి కొరివి
 తెచ్చుకోండి. రండి నాతోరండి. ఆళ్ళను సంపేద్దాం.

అంతా: పదండి పదండి! (అని పోతారు. మహాకల్లోలం
 గా వుంటుంది. మధ్యమధ్య నరికేద్దాం సంపేద్దాం
 అని కేకలు వినిపిస్తాయి.)

...—|| ఆయి పోయింది. ||—...

ఆదర్శ గ్రంథ మండలి.

ఎలమర్రు, కృష్ణాజిల్లా.

1 బ్రహ్మచర్యం	1—0—0
2 దేవీజోన్	0—8—0
3 భారతీయప్రబోధము	0—1—0
4 కర్మకుని కాలగతి	0—2—0
5 డీ వేలరా	0—8—0
6 గాంధీ గారంచే?	0—0—6
7 కమ్యూనిస్టు కరపత్రం (నిషేధము)	0—4—0
8 సామ్యవాద సిద్ధాంతాలు.	0—2—0
9 సామ్రాజ్యవాదము (నిషేధము)	0—2—0
10 మన ధనము (అయిపోయింది)	0—1—0
11 అమ్మ	1—8—0
12 కామ్రేడ్ డిమిట్రాఫ్	0—1—0
13 వలసదేశాల సమస్య	0—1—0
14 స్టాలిన్-లడ్విగ్గుల సంభాషణ	0—1—6
15 మన సంపద (10 నెం రెండో ముద్రణ)	0—1—0
16 క్రాంతి గీతాలు	0—4—0
17 మాలపిల్ల	0—4—0
18 తిరుగుబాటు	0—4—0
19 కమ్యూనిజానికే జయం	0—1—0
20 సామ్యవాదమంచే?	0—5—0

న వ శ క్తి

(అంధ)రాష్ట్ర కాంగ్రెసు సోషలిష్టు పార్టీ పత్రిక)

బె బె వా డ.

కార్మిక-కర్షక సమస్యల్ని శాస్త్రీయంగా-వివరించే ఉత్తమ
వ్యాసాలతో —

ప్రపంచపరిసితుల్ని భారతీయస్వాతంత్ర్య విప్లవోద్యమ
వివరాల్ని వివరించే చక్కని రచనతో —

ఘాతైన సంపాదకీయాలతో —

అంధ్రంలో వెలువడే-సోషలిష్టు వారపత్రిక ఇది ఒక్కటే

చందా ఏడాదికి 3—0—0

విడిప్రతి 0—1—0

The National Front

65. E. Girgaon Road - - BOMBAY.

ఆంగ్ల భాషలో వెలువడే మార్క్సిస్టు వారపత్రిక.

చందా ఏడాదికి 4—0—0

6 నెలలకి 2—0—0

The New Age

277, Triplicane High Road - MADRAS.

ఆంగ్ల భాషలో - వెలువడే మార్క్సిస్టు మాసపత్రిక.

చందా ఏడాదికి 1—8—0

విడిప్రతి 0—2—0